

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGHAT TAL-KUNSILL TAS-SLIEMA TAD-DISA' LEGISLATURA - LAQGHAT NUMRU 33

It-tlieta u tlettin seduta tad-disa' legjislatura tal-Kunsill Lokali Tas-Sliema nżammet nhar l-Erbgħa 28 ta' Lulju 2021 fis-6pm. Il-laqgħa saret ġewwa s-sala.

PREŻENTI

Anthony Chircop	Sindku
Graziella Attard Previ	Vici Sindku
Anton Debono	Kunsillier
John Pillow	Kunsillier
Paul Radmilli	Kunsillier
Kevin Wain	Kunsillier
Vivien Galea Pace	Kunsilliera
Ilna Fenech	Kunsilliera
Ermanuel Borg	Kunsilliera
David Soler	Kunsillier
Wallace Vella Baldacchino	Kunsillier
Vivien Galea Pace	Kunsilliera

ASSENTI B'APPOLOGIJA
(Skont Ordni Permanenti 14A (3))

David Muscat	Kunsillier
--------------	------------

ASSENTI

n/a

UFFIĊĠJALI PREŻENTI

Anthony Attard	Segretarju Eżekuttiv
----------------	----------------------

Is-Seduta bdiet b'din l-Agenda fis-18.13:

- 33.1 Qari tal-ittri ta' apologiji;
- 33.2 Kunsiderazzjoni u Approvazzjoni tal-Minuti 32;
- 33.3 Komunikazzjoni mis-Sindku;
- 33.4 Twegibiet għall-mistoqsijiet tal-Kunsilliera;
- 33.5 Talbiet għall-estenzjoni ta' imwejjed u sigġijiet fi stabbilimenti ta' ikel u xorb waqt il-pandemija
- 33.6 Rapport;
- 33.7 Items Oħra
- 33.8 Kunsiderazzjoni u Approvazzjoni tar-Rapporti tal-laqqgħat ta' Kumitat u/jew Sotto Kumitati;
- 33.9 Kunsiderazzjoni u Approvazzjoni tal-iskeda ta' pagamenti ;
- 33.10 Mozzjonijiet
- 33.11 Tmiem tal-laqqgħa u data tas-seduta li jmiss

33.1 QARI TAL-ITTRI TA' APOLOGIJI

- 33.1.1 Is-Segretarju Eżekuttiv qal illi l-kunsillieri D.Muscat talab illi jkun skużat minħabba impenji li kellu tax-xogħol. Kien hemm qbil illi jkun skużat.

33.2 KUNSIDERAZZJONI U APPROVAZZJONI TAL-MINUTI 29 U 30

- 33.2.1 Fil-bidu tal-laqqgħa s-Sindku qal illi hemm bzonn illi wieħed jevita paroli li m'għandix taqşam mal-laqqgħa, waqt illi fl-aħħar ta' kull item hemm bzonn illi jkun hemm konkluzjoni għalhiex hafna drabi jslru diskussjonijiet twal mingħajr ftehim.
Il-kunsillier P.P.Portelli ippropona li l-Minuti jiġu approvati. Il-kunsilliera A.Debono issekondat l-proposta. Il-minuti ġew approvati unanimement.
- 33.2.2 B'referenza għal punt 32.3.5 is Sindku qal illi fil-fehma tiegħu xorta waħda jhoss illi hemm bzonn insibu persuna kapaċi biex tippromwovi l-informazzjoni f'temp qasir grazzi għall-mezzi soċjali. Wara diskussjoni qasira kien hemm qbil illi ssir trial.

Minuti nru 32

33.3 KOMMUNIKAZZJONI MIS-SINDKU

- 33.3.1 Is-Sindku qal illi f'it ilu saret laqqgħa flimkien mal-LESA fejn ġie diskuss CCTV li tiġi sorveljata minn naħa tal-Aġenzija. Talab illi

CCTV

ssir kamera wkoll taht l-area ta' Taormina fejn qeghdin jinzlu ammont ta' karozzi għad-detriment ta' ma jixtieq jagħdi fejn il-bajja. Żied ukoll illi jemmen illi hemm bzonn kumitat sabiex tiġi kkontrollata l-issues li hemm mas-sajjieda, fejn ippropona li l-kumitat tkun magħmula minn kunsilliera u sajjieda. Kien hemm qbil illi minn naħa tal-Kunsill ir-rappreżentanti jkunu s-Sindku flimkien mall-kunsilliera P.P.Portelli, A.Debono u J.Pillow.

II-Viċi Sindku daħlet fis-18:35

- 33.3.2 Is-Sindku fakkar dwar deċiżjoni li ttieħdet madwar sena ilu fejn kien hemm qbil illi ma johorgux permessi għall-għeluq tat-toroq darba fil-ġimgħa. Qal illi illum il-ġumata din qed tohloq back-log enormi għax-xogħolijiet waqt illi kull darba li jkun hemm ġbir tal-ħġieġ, il-kuntrattur qed isib diffikultajiet minħabba l-closures illi jkun hemm. Għalhekk issuġerixxa li minflok, ma jinghatawx permessi dawk il-ġranet illi jkun hemm ġbir tal-ħġieġ. Kien hemm qbil unanimu,

Closures

II-kunsillier P.Radmilli daħal fis-18:48

- 33.3.3 Is-Sindku qal illi tlabna verifikazzjoni dwar kif daħlet l-applikazzjoni tagħna mingħajr ma kien hemm firma u timbru tal-Kunsill. Kien għalhekk illi saret laqgħa ma' min kien se jorganizza x-xogħol u dan ikkonferma li hemm €25,000.
- II-kunsillier P.Radmilli qal illi hemm wisq dubji dwar il-proċeduri li saru għaliha u ma tantx jemmen dak illi qed jintqal minn naħa l-oħra. Qal illi jemmen illi għandna nidhlu izda mhux b'talli mod. Issuġerixxa li ssir laqgħa mall-EC u naraw x'jista jsir. Kien hemm qbil.

Proġett UE

- 33.3.4 Is-Sindku qal illi waslet talba b'leż nipparteċipaw fl-skambju oħra taht CERV. Kien hemm qbil u se jkun involut il-kunsillier P.Radmilli.

CERV

II-kunsillier P.P.Portelli telaq fis-19:09

33.4 TWEĠĠIBIET GĦALL-MISTOQSIJET

- 33.4.1 Ma kien hemm l-ebda mistoqsija

33.5 Talbiet għall-estenzjonijiet ta' imwejjed u sigġijiet fi stabbilimenti ta' ikel u xorb waqt il-pandemija

33.5.1 Is-Sindku qal illi waslu talbiet sabiex jingħataw permess għall-imwejjed u sigġijiet b'mod temporarja minħabba l-COVID wara li giet iffirmata MoU bejn l-AKL u l-MTA.

Il-kunsillier P.Radmilli qal illi għamilha ċara mall-President tal-AKL li ma kellom l-ebda dritt biex jagħmlu MoU u ta r-raġunijiet għalfejn ma jaqbilx mall-idea. Spejga li b'hekk wieħed jevita l-iskrutinju tal-Planning, kif ukoll id-dritt ta' appell illi għandu kull ċitadin li ma jaqbilx mall-proposta. Qal ukoll illi l-COVID m'għandix tintuża bħala skuża biex wieħed juża art pubbliku għall-affarijiet kummerċjali. Żied illi anka dawk illi applikaw, kif suppost, mall-Planning, nefqu ħafna spejjez waqt illi min ikun qed japplika issa m'għandu l-ebda obligu finanzjarja u din tiġi kontra min għamel l-affarijiet kif mitlub bil-liġi. Fl-aħħar qal illi l-enfasi hawn hija fuq l-aspett sugġettiv tal-MTA u ma jistax jaqbel magħha.

Il-kunsillier K.Wain qal illi kulhadd jaf xi tisser il-kelma 'temporarja'. Ma dan il-punt il-kunsillier A.Debono zied illi per se dawn huma 'weather permitting' u għalhekk għandom jitneħħew għal Ottubru.

Il-kunsillier J.Pillow qal illi għandna wkoll nilagħbu karta fejn dawk il-ħwienet illi huma magħluqin fil-preżent, u li qegħdin jużaw art pubbliku b'mod irregolari, għandna niktbu lil Lands sabiex dawn jittneħħew.

Is-Sindku qal illi ma jistax jara kif se nrispondu għall-mistoqsijiet tar-residenti jekk dawn jingħataw permess mill-Kunsill meta dejjem konna kostanti bil-kritika tagħna bil-mod illi qed jittiehed art pubbliku għall-benefiċċju ta' dawn l-istabbilimenti.

Il-kunsillier D.Soler qal illi ma jaqbilx u ma jarax kif se nwieġbu mistoqsijiet tal-pubbliku jekk jingħataw permessi minn naħa tagħna.

Wara diskussjoni kien hemm kunsens illi taħt iċ-ċirkostanzi ma hemmx qbil illi jingħataw dawn il-permessi. Kien hemm qbil illi l-kunsillier P.Radmilli għandu jiddraftja risposta li tiġi iccirkolata mal-kunsilliera li imbagħad tintbghat bħala risposta tal-Kunsill.

33.6 Rapporti

33.6.1 Is-Sindku qal illi hemm bzonn illi niltaqaw mall-Contracts Manager rigward il-follow-ups tal-permessi. Il-kunsillier J.Pillow qal illi

hemm bzonn inkellmuħ dwar il-boroż ukoll.

33.7 Items Oħra;

33.7.1 Il- kunsillier J.Pillow qal illi hemm tniġġis ta' ilma ġewwa Ġnien Bonello DePuis. Se jsir spezzjoni sabiex naraw jekk din ġeja mill-irigazzjoni.

33.7.2 Il-kunsillier J.Pillow qal illi l-isprinklers ta' Ġnien Bonello DePuis qegħdin jinħallu bil-vibrations. Ilmenta wkoll illi l-kuntrattur ġab it-tapit ġdid tal-Playing Field żibel bit-tgħin.

33.7.3 Il-kunsillier W.V.Baldacchino qal illi hemm tim lest biex tipparteċipa fit-turnament li se tintlab ġewwa Sqallija kif spjega fl-aħħar laqgħa tal-Kunsill. Il-Kunsill qabel illi tingħata għajna finanzjarja għall din l-okkazzjoni.

Il-kunsillier W.V.Baldacchino talab illi jkun skużat fit-20:29. Kien hemm qbil u telaq mill-kamra tal-laqgħa. Il-kunsillier J.Pillow telaq fl-istess ħin.

33.7.4 Il-kunsilliera I.Fenech staqsiet jekk intbagħtu l-ittri dwar l-iskips tar-restaurants. Is-Segretarju Eżekuttiv ikkonferma li intbagħtu,

33.7.5 Il-kunsilliera I.Fenech qalet illi residenti ġibdu l-attenzjoni dwar in-neċessita li jkun hemm preżenza tal-pulizija ġewwa triq Locker wara l-aħbar li harġet jumejn qabel il-laqgħa. Is-Sindku u l-kunsillier P.Radmilli rrimarkaw illi fil-fatt kienu l-pulizija, waqt ir-rinda tagħhom li sabu l-ġuvni li kien il-vittmu tal-incident.

33.7.6 Is Sindku qal illi għandu l-obbligu jringrazzja lil LESA, partikolarment l-uffiċjali li marru biex jjeħdu ħsieb il-burdell illi kien hemm taħt it-Torri ffit granot qabel il laqgħa, wara li ltaqa magħhom barra u spjega li hemm ammont ta' nies li qegħdin jagħmlu storbu, u f'temp ta' ffit minuti, 2 uffiċjali waħedhom ħadu ħsieb lill dawn in-nies jittilqu..

33.7.7 Il kunsillier K.Wain qal illi ra pulizija jwaqqfu scooters fejn kien hemm izjed minn persuna waħda. Mar ikellimhom dwar il-ksur ta' liġi peress illi jużaw veloċita u jsuqu fuq il-bankina. Is-Sindku fakkar lill-kunsillier K.Wain illi fil-bidu tas-sajf konna ħriġna Press Release fejn semmejna l-fatti u tibqa l-pożizzjoni tagħna li

għandom jiġu osservati dawn il-liġijiet.

- 33.7.8 Il-kunsillier A.Debono staqsa fejn wasalna bid-doggy bins illi għandom isiru. Dawn qegħdin isiru.
- 33.7.9 Il-kunsillier A.Debono staqsa dwar żviluppi dwar il-proġett tan-niċċeċ. Is-Segretarju Eżekuttiv qal illi wehħilna mall-Planning u intbagħtet emajl lil-Chairman. Is-Sindku qal illi se jċempilu sabiex javzah dwar is-sitwazzjoni.
- 33.7.10 Il-kunsillier A.Debono ssuġerixxa li jsiru tabelli bl-iskeda tal-ġbir taz-zibel u jitwaħħlu fit-toroq. Is-Sindku ssuġerixxa li dawn isiru fejn hemm it-tabelli tar-residential parking
- 33.7.11 Il-kunsillier A.Debono ppropona li jsir fustun l-area ta' Qui Si Sana. Kien hemm qbill peress illi f'dil-area biss m'hemmx dawl.
- 33.7.12 Il-kunsillier A.Debono qal illi qegħdin noqorbu lejn il-Milied u hemm bzonn illi nibdew naħsbu għad-dekorazzjonijiet. Is-Sindku staqsa min hu lest ikun parti mill-kumitat. Il-kunsilliera A.Debono, E.Borg, V.G.Pace u l-Viċi Sindku se jiformaw parti mill-kumitat.

Il-kunsillier I.Fenech talbet biex tkun skuzata fid-9pm. Kien hemm qbil illi tkun skuzata.

Is-Segretarju Eżekuttiv qal illi għaddew tlett sigħat u hemm bzonn qbil unanimu sabiex il-laqgħa titkompla. Kien hemm qbil.

- 33.7.13 Il-kunsillier E.Borg ta rendikont tal-esperjenza tar-rapprezentanti tal-Kunsill illi marru Bialystok bħala parti mill-ġemelaġġ li teżisti bejn iż-żewġ lokalitajiet.
- 33.7.14 Is-Sindku qal illi hemm tiġieġ ġewwa Ġnien Independenza u rċieva ammont ta' ilmenti fuqhom. Qal illi fil-fehma tiegħu qegħdin jagħmlu l-ebda ħsara u jistaw jintużaw bħala eżempju biex nedukaw it-fal dwar in-natura. Qal illi kellem ma' espert ta' għasafar u qal illi l-ħmieġ tagħhom ma tagħmilx ħsara lil ħamrija. Il-kunsillier P.Radmilli u K.Wain ma qablux ma din il-valutazzjoni. Wara diskussjoni kien hemm qbil illi nagħtu f'it ċans biex naraw jevolvu xi problemi u tittieħed deċiżjoni dak iz-zmien.

- 33.7.15 Il-Viċi Sindku qalet illi hemm nuqqas ta' indafa u l-issue dwar in-neċessita ta' Powerwashing isir kull sena. Ipproponiet li tkun xi haġa strutturata li tiġri kull sena. Kien hemm qbil.
- 33.7.16 Il-Viċi Sindku staqsiet dwar żviluppi dwar l-problema biex nikkontrollaw il-ħamiem. Is-Sindku ta informazzjoni dwar l-inizjattiva tal-AKL , kif ukoll qal illi f'it ilu s-Sindku tar-Regjun iltaqaw mall-President u hu qajjem din il-problema mall-Eċċellenza tiegħu.
Il-kunsillier P.Radmilli staqsa jekk se terġa toħroġ it-tender dwar l-ispikes. Din it-tender se terġa toħroġ.
Il-kunsillier A.Debono ppropona li nużaw gaġġeġ izda s-Sindku qal illi l-Kunsill kien prova snin qabel u ma kellomx suċċess.
Il-kunsillier P.Radmilli qal illi hemm bzonn isir emenda tal-Bye-Law eżistenti sabiex il-multi jkunu l-massimu possibli, fejn bħalissa qegħdin jammontaw għal LM15. Kien hemm qbil illi l-Bye-Law tiġi emendata fejn il-multa tkun ta' €70, b'żieda ta' €15 mall-massimu kull darba li jkun hemm kontravvenzjoni.
- 33.7.17 Il-Viċi Sindku staqsiet dwar żviluppi dwar il-każ ta' persuna li waqgħet u wegħghet fis-sena 2017. Il-kunsillier P.Radmilli qal illi l-avukat kellu jiġi għal din il-laqgħa biex jagħti spjegazzjoni. Is-Segretarju Eżekuttiv qal illi 2 laqgħat ilu ttiehdet deċiżjoni biex l-avukat ikun preżenti meta jkun hemm każijiet sabiex niehdu l-opinjoni izda qatt ma ssemmiet illi jattendi għal din il laqgħa jow għal din il-każ fejn diġa kien ingħata informazzjoni dwar x'jaħsob hu. Dwar din il-każ partikolari hu kien qal illi ma jarax għalfejn terġa tinfetaħ li hija time-barred. Kien hemm qbil illi ngibu tlett stimi minn tlett avukati li jipprattikaw f'dan il-qasam sabiex ningħataw parir legali fuq kull każ ta' talba għal kumpens.
- 33.7.18 Il-kunsillier D.Soler staqsa jekk se nżidu mall-bins il-ġodda li saru Is Sindku qal oħrajn ġew ordnati.
- 33.7.19 Il-kunsilliera V.G.Pace staqsiet dwar il-Monument ta' Tony Nicholl. Kionot inlbaġħal ritratt lill-kunsilliera dwar kif għanda tidher 'life-size'.
- 33.7.20 Il-kunsilliera V.G.Pace qalet illi hemm lido li qed thalli ħafna ħmieġ ġo passagġ li hemm fl-inħawi tagħha. Is-Sindku qal illi l-passaħħ hija waħda tal-pubbliku u ntalbet l-assistenza tal-awtoritajiet għall-infurzar.

- 33.7.21 Il-kunsilliera V.G.Pace qalet illi stabbiliment ipproponilha li jieħdu ħsieb xogħol ta' manutenzjoni tal-parti tal-banikina [magħdum] barra l-istabbiliment jekk il-Kunsill lest jixtri l-magħdum. Kien hemm qbil bil-kundizzjoni li x-xogħol isir għas-sodisfazzjon tagħhan u mingħand persuna kapaċi.
- 33.7.22 Il-kunsillier V.G.Pace qalet illi faċċata tal-knisja ta' Stella Maris hemm bankina mħarbta. Is-Sindku qal se ssir il-proġett tagħna hemmhekk u din se tibda wara li jitlestu x-xogħoljiet ta' IM. B'hekk għalxejn nieħdu ħsieb biċċiet issa sakemm mhux ta' periklu.
- 33.7.23 Il-kunsillier V.G.Pace qalet hemm partijiet ta' triq it-Torri fejn hemm culverts ta' servizzi li jiżolqu. Dawn se nduruhom.
- 33.7.24 Il-kunsillier K.Wain qal hemm bozza maqtugħa ġewwa triq Tonna. Is-Segretarju Eżekuttiv qal illi din lesta.
- 33.7.25 Il-kunsillier P.Radmilli qal illi ħarġet skema tar-Regjun fejn hemm €3000 biex isiru korsijiet edukattivi. Kien hemm qbil illi mmexxu biha. Is-Sindku qal illi din qed tiġi kkontestata għax l-ammonta approvata għanda tkun €5000 u mhux €3000.
- 33.7.26 Il-kunsillier P.Radmilli qal illi hemm ħafna Un/Loading fil-lokalita li jieħdu parkings għal xejn peress illi ma jingħatawx servizzi fil-ħinijiet indikati. Issuġerixxa li ngħibu feedback u naraw il-ħinijiet illi jslru d-deliveries.
Il-kunsillier A.Debono qal illi wara s-2pm kollu żejjed.
Il-kunsillier P.Radmilli qal illi din trid tkun bi forma ta' bye-law.
Kien hemm qbil illi nibdew il-proċess sabiex jiffassal bye-law li jirregola l-ħinijiet tal-Un/Loading fil-lokal.
- 33.7.27 Is-Segretarju Eżekuttiv qal illi hemm problema bl-ammont ta' telefonati li huma deħlin u l-istaff mhumieq qegħdin ilaħħqu. Saret suġġeriment sabiex jidhlu 1 jew 2 impjegati ġodda għat-telefonati. Fakkar illi fis-sena 2019 konna tlabna għal 2 full-timers fejn għiet waħda biss.
Kien hemm qbil unanima ma din il-proposta.
- 33.8 Kunsiderazzjoni u Approvazzjoni tar-Rapporti tal-laqgħat ta' Kumitati u'jew Sotto Kumitati**

33.8.1 Ma kien hemm l-ebda rapport.

33.9 Kunsiderazzjoni u Approvazzjoni tal-iskeda ta' pagamenti;

33.9.1 Il-kunsillier D.Soler ippropona li l-iskeda tigi approvata. Il-kunsillier K.Wain issekondah.
Kien hemm qbil unanimu.

33.10 Mozzjonjiet;

33.10.1 Ma kien hemm ebda mozzjoni

33.11 Tmiem tal-laqqgħa u data tas-seduta li jmiss

33.11.1 Is-Seduta ntemmet fil-22.35. Seduta oħra għet imsejha nhar il-
Ħamis 26 t'Awwissu 2021.

Minuti approvati illum nhar il-Ħamis 26 t' Awwissu 2021

(IFFIRMAIA)

Anthony Chircop
Sindku

(IFFIRMAIA)

Anthony Attard
Segretarju Eżekuttiv